

Sølu- og ferðaráðgevi til GreenGate Incoming

Dámar tær væl at hjúkla um onnur og fáa tey at føla seg væl? GreenGate Incoming er Føroya fremsta ferðavinnuskrivstova, og vit leita nú eftir einum sølu- og ferðaráðgeva.

Tá ferðafólk leita sær til Føroya, er tað tí tey ynskja at uppliva okkurt øðrvísi. Náttúran og mentanin er nakað, flestu teirra ikki hava upplivað áður. Tí síggja vit í GreenGate Incoming tað sum okkara fremstu uppgávu at bjóða teimum ógloymandi upplivingar fyri lívið.

Sum sølu- og ferðaráðgevi sleppur tú at royna flogið innan ferðavinnu, har tú fært ein spennandi arbeiðsdag, har hvør dagur hevur okkurt nýtt at bjóða. Tú kemur at avgreiða fyrispurningar, samskipta við útlenskar samstarvsfelagar, menna og selja tilboð til einstaklingar og bólkar umframt at bíleggja upplivingar og tænastr.

Hvat vænta vit av tær?

Summir føroyingar grenja um heimland sítt, at her er kalt, grátt og keðiligt. Onnur síggja sjarmuna í hesum. Vit leita eftir einum nýggjum starvsfelaga, sum bæði elskar Føroyar og elskar at vísa Føroyar fram. Heri liggur eisini, at tú sjálvandi ert fyrikomandi og opin. Harumframt skalt tú trívast væl undir trústi og at hava nógv um hendi. Krøvini eru, at tú dugir enskt og danskt og hevur eina miðnámsútbúgving, og so er tað ein fyrimunur, um tú kennir til bíleggingarskipanina AMADEUS.

Løn og eftirløn verða sett eftir avtalu. Og gongur tú og spælir tær við tankan um eitt lærupláss, so eru vit eisini opin fyri tí. Vilt tú vita meira um starvið, so ring til okkara á 350520 ella send ein teldupost til info@greengate.fo.

Starvið verður sett sum skjótast, og umsóknarfreistin er 4. februar.